

काजरी, जोधपुर में “भारत विस्तार (चरण-1) के राष्ट्रीय शुभारंभ कार्यक्रम” का लाइव प्रसारण (किसानों को डिजिटल कृषि से जोड़ने की पहल)

जोधपुर, 17 फरवरी 2026



भाकृअनुप-केंद्रीय शुष्क क्षेत्र अनुसंधान संस्थान, जोधपुर के कृषि विज्ञान केंद्र, जोधपुर द्वारा “भारत विस्तार (चरण-1) के राष्ट्रीय शुभारंभ कार्यक्रम” का लाइव प्रसारण आयोजित किया गया, जिसमें जोधपुर जिले के विभिन्न गांवों से किसानों, किसान महिलाओं, ग्रामीण युवाओं, वैज्ञानिकों एवं तकनीकी अधिकारियों की सक्रिय भागीदारी रही तथा आईसीआईसीआई-आरसेटी, जोधपुर, एनआईसी टीम, एकेएमयू टीम, जोधपुर का भी सक्रिय योगदान रहा। कार्यक्रम की अध्यक्षता काजरी के निदेशक डॉ. सुरेश पाल सिंह तंवर ने की।

कार्यक्रम के दौरान जयपुर स्थित राज्य कृषि प्रबंधन संस्थान, दुर्गापुरा से आयोजित भारत विस्तार (चरण-1) के राष्ट्रीय शुभारंभ समारोह का सीधा प्रसारण किया गया। भारत सरकार के माननीय केंद्रीय कृषि एवं किसान कल्याण मंत्री श्री शिवराज सिंह चौहान द्वारा “भारत-विस्तार” ऐप का शुभारंभ किया गया, इस अवसर पर राजस्थान के माननीय मुख्यमंत्री श्री भजनलाल शर्मा, केन्द्रीय राज्य कृषि मंत्री श्री भागीरथ चौधरी जी, राजस्थान सरकार में माननीय कृषि मंत्री श्री किरोड़ीलाल मीणा जी आदि विशिष्ट अतिथि के रूप में उपस्थित रहे। अपने संबोधन में केंद्रीय कृषि मंत्री ने कहा कि “भारत-विस्तार” एक कृत्रिम बुद्धिमत्ता आधारित डिजिटल मंच है, जो किसानों को योजनाओं की जानकारी, मौसम पूर्वानुमान, मंडी भाव तथा फसल संबंधी वैज्ञानिक सलाह उनकी अपनी भाषा में उपलब्ध कराएगा और कृषि के डिजिटलीकरण को सशक्त बनाएगा।

इस अवसर पर काजरी के निदेशक डॉ. तंवर ने किसानों को संबोधित करते हुए कहा कि डिजिटल तकनीकों एवं कृत्रिम बुद्धिमत्ता आधारित पहल कृषि क्षेत्र में परिवर्तनकारी भूमिका निभा रही हैं तथा “भारत-विस्तार” के माध्यम से वैज्ञानिक जानकारी सीधे किसानों के द्वार तक पहुंचेगी, जिससे कृषि की उत्पादकता एवं किसानों की आय में वृद्धि संभव होगी।

कार्यक्रम के अंत में कृषि विज्ञान केंद्र, जोधपुर के प्रधान वैज्ञानिक एवं अध्यक्ष डॉ. भगवत सिंह राठौड़ ने कहा कि “भारत-विस्तार” ऐप किसानों के लिए कृषि संबंधी जानकारी का एक महत्वपूर्ण एवं विश्वसनीय स्रोत सिद्ध होगा तथा किसानों को आधुनिक एवं वैज्ञानिक कृषि अपनाने में सहायता प्रदान करेगा।

कृषकों द्वारा इसे सरकार का किसान हितकारी एवं अत्यंत लाभकारी कदम बताया गया एवं इस हेतु सरकार का हृदय से आभार व्यक्त किया गया।

कार्यक्रम के सफल एवं सुव्यवस्थित संपादन हेतु डॉ. ए.मौनिका द्वारा सभी को धन्यवाद ज्ञापित कर हार्दिक आभार जताया गया।